

Адыгэ Республикэм и Правительствэ игъэзет

Сымэджэшыр къизэуахыгъ

Тэхъутэмькье районом щыпсэухэрэ цыфхэр ильзэс зэкэлъыклохэм зэжэгъэхэй район сымэджэшыр тыгуасэ мэфэкі шыкіэм тетэу къизэуахыгъ. Йофтхабзэм хэлэжьагъэх Адыгэ Республикэм и Лышъхъэу Къумпыл Мурат, Адыгеим и Къэралыгъо Совет – Хасэм и Тхъаматэу Владимир Нарожнэр, АР-м и Апшъэрэ хыкум и Тхъаматэу Трэхъо Аслан, федеральнэ инспектор шхъаэу Сергей Дрокинир, АР-м и Премьер-министрэ игуадзэу Наталья Широковар, Тэхъутэмькье районом ипащэу Шхъэлэхъо Азмэт, нэмийкхэри.



Медицина юфышэм и Мафэу къэблагъэрээм ипэгъокъеу район сымэджэшыр къизэуахыгъ. Щээтэст псэуальэр аужыре шапхъэхэм адиштэу гэлээгъэ. Сымаджэхэр чигэгольхъанхэ альэкъынэу чыплэ 50 ил, поликлиникэм зы сменэм къыкъоц нэбгырэ 200-мэ іэпилэгъу ашыгъэхъунхэ альэкъыщ.

Къумпыл Мурат къээрэу-гъоигъэхэм закъытигъазээзэ къигъетхыгъ УФ-м и Президент къыгъеуцугъэхэ стратегичесэ инициативэхэр гъэцэктгэхэхэ хуунхэмкээ район сымэджэшыр къыщчегъэхыгъе іэзэн корпусыр мэхъанэ ин зиэл лъэбэкъо зэрэштыр.

2007-рэ ильзым Тэхъутэмькье район сымэджэшыр ишын рагъэжъагъ, ау ахьщэ зэрэшмынэ ыпкъ къикъыкъе юф-

шэнэир къызэтеуцогъагъ. УФ-м и Правительствэ Къумпыл Мурат юфэу дишлагъэм, Дмитрий Медведевир ежь ышъхъэклэпилэгъу къызэрафхъугъем иштуагъекъе илъэссыбэрэ щытырьэ псэуальэм ишын рагъэжъэжъыгъ. Сомэ миллиони 143-рэ фэдиз юфшэнхэм анауягъэхъанеу къатупшыгъ. Аш щыщэу миллион 18-къе оборудования-къэр зэрагъэштэй.

Ахьщэу къатупшыгъэр зе-

рифшъуашу зэрагъа-фэм, юфшэнхэм зэрэгкорэм Адыгеим и Лышъхъэ ежь ышъхъэклэлъыпльагъ. Сымэджэшыр икъызэуухын фэгъэхыгъе мэфэкі зэхахьэм псэуальэр зышыгъэхэм рэзэнтигъе гуши-лэхэр ашыгъицээзагъэх. Пшъедэкъыжэу ыхъырэмкэ гъунэпкъе гъэ-нэфагъе зиэ обществэу «Марк-Сервис» зыфиорэм илашэу Цуекъо Мурат ыкъи аш иофышэхэм охътэ къэлким къыкъоц зэрэфшъуашу псэуальэр зэрэшыгъэр Къумпыл Мурат ишын къыщхигъэшыгъ.

— Сымэджэшыр амалеу илэхэр псаунингъэр къеухумэгъеням исистемэ нахьышу хууным зэрэфшоршэштхэм сицыхъэтэль, — къытуагъ Къумпыл Мурат. — Республикэм икъе-

ралыгъо хэбзэ къулыкъухэр федеральнэ программхэм та-пэки ахэлэжьэштэх, медицинэр цыфхэм нахь апэблаягъ хууным фэлорышэштэх. Ау юфу зэшитхырэм медицинэ юфышэхэри къыхэлэжъэнхэ, оптэтэу алэкэлтэх хагъэхъ зэптийн, сымаджэхэм зэрифшъуашу апэгъокъинхэ фое.

Тапэкэ сымэджэшэу районным илэгъэм уигъэрэзэнэу цытыгъэп. Псэуальэр жын дэдагь, специалистхэм афикъун кабинет илэгъэр. Джы аш фэдэ гумэкъыгъ Тэхъутэмькье районным илэхъэр. Аужырэ шапхъэхэм адиштэрэ псэуальэр зэтгээпсихъагъ, «бережливо производство» зыфиорэ шынкэм тетэу гъэпсигъэ.

Къумпыл Мурат сымэджэшыр къыплыхъагъ, юф ѿзышшэхэрэ специалистхэм гуши-лэгъу афэхъуагъ. Тэхъутэмькье район сымэджэшыр иврач шхъаэу Нэхэе Светланэ къызэриуагъэмкэ, псэолъакъэм терапев-

тическэ, педиатрическэ, неврологическе отделениехэр хэтых. Апэрэ къатым іэзаплэу стоматологын, рентгенодиагностикамыкъи лабораторирем якабинетхэр зыхэтхэр тетых. Пащэм ишүүлэх къызэрэшьхигъэшыгъэмкэ, врачэх лъэшэу ашыкхээрэп. Республикэм анахъэу щымекъе къэлэцьыкъу эндокринологи сымэджэшын зэригъэгъотыгъ.

Пэнэжжыкъуа щашыре спорт комплексыр зынагъэсигъэри Къумпыл Мурат зэригъэлэгъуагъ. Федеральнэ целевой программэ «2014 — 2020-рэ ильзхэм УФ-м физическэ культурэмэр спортымэр хэхьонгыгъ щигъэшыгъэнэр» зыфиорэм къыдыхэлтыгъаэу псэуальэм ишын рагъэжъагъ. Аш сомэ миллион 73-м ехъу пэхуяанэу агъэнафэ. Нэбгырэ 200-м ехъу зычээфштэй псэуальэм ишын мы ильзээс аухыщ.

ГъОНЭЖЬЫКЪО Сэтэнай.
Сурэтхэр А. Гусевым тырихъэй.



Адыгэ Республикэм и Лышъхъэ иунашъу

2018-рэ ильзым Бирамыр зыщагъэмэфэкъицт мафэм ехъилагъ

Адыгэ Республикэм и Законэ «Мэфэкі мафэхэмрэ хагъеунэ-фыкъырэ мафэхэмрэ яхъылагъ» зыфиорэм диштэу:

2018-рэ ильзым Бирамыр мэкъуогъум и 15-м агъэмэфэкъынэу гъэунэфыгъэнэу.

Адыгэ Республикэм и Лышъхъэу Къумпыл Мурат
къ. Мыекъуапэ,
мэкъуогъум и 9, 2018-рэ ильз
N 139

Тигъэзетеджэ лъаплэхэр, шъуналэ тешъотэгъадзэ!

Мэкъуогъу мазэм и 13-м къыщчегъэлэхэрэ 2018-рэ ильзым иятлонэрэ мэзи 6-къе почтэм къычиштхыкъын зыхъуэхэ, ятлонэрэ номерым ыпкъи хэмийлэхэу шъуцхыкъицтэхэн шъульэкъицтэхэн.

Шъуцхыкъицтэхэн, шъуцхыкъицтэхэн, нэмийкхэу шуухафтын зыфэшьушы шъушоигъохэм ар къафиштхыкъын шъульэкъицтэхэн шъульэкъицтэхэн е нэбгырэитоу шъузэгүхъэмэ, фэдитлукъе нахь макъеу ильзэнэхэй къэлэхэлэхэрэп къыщчегъэлэхэрэп.

Къызфэхъэгъэфед мэфи 9-у къенаагъэр — «Адыгэ макъэмрэ» Урысынэм и Почтэ икъутамэу Адыгеим итымрэ фэгъэкъотэнэу къыщчегъэлэхэрэп зыхшьумыгъэн!

Іоғыгъуабэр зы мафэкIэ


Блэкыгъэ шэмбэт мафэм, мэкьюогъум и 9-м, АР-м и Лышъхъэу Къумпыл Мурат Джэджэ районым щылагъ. Лэжынгъэм илүхыжынэурагъэжъэштим изыфэгъэхъазырын ыкли зэрэклоштим зыщитетгүшүүгэхээ зэхэсигьо аш щызэхишагъ, ОАО-у «Дондуковскэ элеваторым» игубгьюу бжыхъэсэ коц ыкли тритикале лъепкыкэхэр зыщаушетыхэрээр кыплыхагъэх, культурэм иунэхэу агъэкэжъхэрэм юффшэнхэр зэращикихэрэр зэригъэльэгүгъ, район сымэджэштиклиэу кьашырэр зынагъэсыгъэм зыщигъэгъозагъ, сабыибэ зэрыс унагьюу станицэу Джаджэм щыпсэурэм ишынаклэ нэуасэ зыфишыгъ.

КІЭЗЫГЪЭ ФЭМЫХЬОУ ГУХЫЖЫГЪЭНЫР

Джаджэ районыр мэкүумэц хъязмэтэм анахь зызчиушьомбгурэ муниципальнэ образованиехиэм ащиц. Ары бжыхэсэ лэжыгъэм иухыжын фэгьехыгъэ зэхэсигъор аш щызэхашэнэм лялсэ фэхүгъэр. Иофхтхабзэр рагъэжьеням ылэклэ АР-м и Лышхьэ ОАО-у «Дондуковскэ элеваторым» игубгую лэжыгъэл лъэпкынкэхэр зыщаушштыхэрэм щыгай. Ильээсыбэ хъуягъэу мы хъязмэтшаплэм лэжыгъэхэмкэ Лъэпкь гупчэу П. П. Лукьяненкэм ыцэ зыхырэм юф дешлэ, бжыхэсэ коц ыкль тритикале лъэпкынкэхэр залачшых.



зэхэсүгъор щырагъэжьагь. Аш хэлэжьагъэх АР-м и Къэралыгъо Совет – Хасам и Тхаматэв



Владимир Нарожнэр, Премьер-министрэй Александр Наролин, министрэхэм я Кабинет хэтхэр, муниципальэ образованиехэм, мэкью-мэшымкэ ахэм ягъэорышланлэхэм, псэүплэ кой администрацииехэм япащэхэр, фермерхэр. Джащ фэдэу зэхэсыгьом кыярагтэблэгьягъэх лэжыгъэхэмкэ Лъяпкъ гупчэу П. П. Лукьяненкэм юцэ зыхын

Гупчэм ипащэу Александр Романенкэм кызырлыгъэмкэ, 2009-рэ ильэсэү язэдэлжээн зыщырагъягъа гэм кызыцубла- гъэу лъэпкыыкэу 20-м ехуу мы хызмэтшалпээм игубгъохэм аща- шутэтигъ. Ахэм аышхэр зы гек- тарым центнери 100 — 120-рэ кыышатынным фытегъэпсыхьагъэх. Мы ильэсэим джыри лъэпкыыкы- шыма яучштын рагъягъа-

П. П. Лукьяненкэм ыцэ зыхы- рэм ипащэу, РАН-ийн иакаде- микэу, мэктумэш шэныгъэхэм- кэ докторэу, профессорэу Александр Романенкэр, дагье зыха- шыкхэрэ лэжыгъэхэм апыль Всероссийскэ шэныгъэ-ушеты-

АР-м и Лышъяхэ неплъыкіләхэр кырытотыкыләхээ, ләжыыгъэ лъэпкыкыләхэм яшетын зэрэззәщагъэм ләжыыгъеу угъоижыгъе хүүщтим ибагъэрэ идэгъугъэрэ, федеу кыхакылыштыр бәкэл зерельтигъехэр, лъэпкыкыләз зефэшъихфэр нахыбэу бгъафедэхэмэ, ләжыыгъе бәгъуагъэ къехыяжыгъиээним зе-рафафорыштарэр къыхигъашыгъ

Уштыйн губъохэр кызыг-
плыхъэхэм ыуж район адми-
нистрациер зычэлт унэм лэжын-
гээм илүхүжын фэгээхынгээ

Къымыхыным, лэжыгъэм изещэн щынэгъончъэнным гъэльешыгъэу альыпльэгъэнэир шлоң зимиылэ юххэу зэрэштхэр клигъэтхыгъ.

Юныгьо уахътэм зызэрэфа-

A black and white photograph of V. S. Pustovoytov, a man with short hair, wearing a dark suit, white shirt, and patterned tie. He is seated at a light-colored wooden desk. In front of him is a white rectangular nameplate with black text. To his left, another person's arm and shoulder are partially visible. On the desk, there are two clear plastic bottles of water, one standing upright and one lying horizontally. The background is plain and light-colored.

ПУСТОВОЙТ
В. СЕРГЕЕВИЧ
Премьер-министр
Республики Адыгея

Пэ институтэу В. С. Пустовойтovым ыцэ зыхээу Краснодар дэтым ипащэ ийэнатэ зыгъэцаклэгоу, РАН-м иакадемикэу, мэкьюмэц шлэнгъэхэмкэ докторэу, профессорэу Вячеслав Лукомец ыкйи мы институтхэм яспециалистхэм ащишхэр. Ащ фэдэу лъэнькю пстэури къыха-

гъэхъязырыгъэм нэужым къитетгүштиагь АР-м мэкью-мэшымкэ иминистрэу Юрий Петровыр. Ащ къызэриуагъэмкэ, бжыххэсэ хэм илухыжын чыгулгэжхэмрагъэжьагь, коцими игьо къэхьу. Гъэтхасэу хальхьагъэхэм язытити уигъэрэзэнэу щыт. Омзэхъокыныгъэу фэхъухэрэм амыгъэохухэмэ, мэфэ 20 — 25-кэ бжыххасэхэм ялухыжын аухынэу мэгугъэх. Ащ техникуиющыкагъэм фэдиз щыл. Пстэум-кли комбайнэ 507-рэ хъазыр. Ахэм ащишщэу 185-мэ уарзэр аупкіэтэжьы. АР-м и Лышихъэиупчэ джэуап къыритыжызэ, блэккыгъэ ильэсэм изакъоу комбайни 6 къызэращэфыгъэр къыуагь. Джаш фэдэу мыгъэрэ юныгъо уахтэм автомашини 193-рэ лэжьыгъэр рыуащынэу фальхъязырыгь.

тъэлажкъээ лэжыгъэм иуухыжын ипэгъокIеу игъэкъотыгъэ зэхэсигьо алеруу Республикаем щызэхашаа.

Мыгъэ Iуахыжыныу бжыхъэс сэ гектар мини 100 фэдиз Республикаем ичыгулэжкхэм къагъэкыгь. Ар блэкыгъэ 2017-рэй ильэсийм Iуахыжыгъагъэм нахьин мини 9,5-кэ нахьыб. Анахыбытуухальхъагъэр коцыр ары, гектар мин 87-м ехъу. Бжыхъэс лэжыгъэхэм мыгъэ гүгъэлэ инхэр къызэрратихэрэр, ом изытет иягъэ къызэрэмькIуагъэр, гъэтхасэхэм япхын игъом зэрэхугыгъэр, блэкыгъэ ильэсийм хеукъонигъэу ашыгъагъэхэр къызэрэдальтыатхэрэр АР-м иЛышхъэ ипэублэ псальэ къынщыхигъэшыгъэх. Джащ фэдэу Iоныгъю уахътэм кIэухэу фэхъущтэр лэжыгъэм иуухыжын зэрэзэхэшгъагъэм бэкIэ зэрэлтыгъэштэм анаэ тырари-гъэдзагь.

Лэжжыгъэм илүхыжын изэхэншэн фэгжэхыгъэу пшьэрльгъэнэфагъэхэр кыргызчуухээз, гъэстиниыхъэ-щығе материал-хэр икъоу чыгуулжэхъэм алекі-гъэхъэгъэнир, машлом зэрар

Блэкыгъэ ильесым ошъум зэ-
рарыбэ къафижыгъ. Аши рес-
публикаим ипащэ анаэ тырати-
гъэдзагъ. Ошъур къызхэкъырэ
ошъуапщэхэр зэбгырызыфхэрэ
установкэ 11 агъеуцугъ, джыри
28-рэ ящикигъ. Ау юфыгъю
къезытырэр аарэп. Сыд фэдиз
Адыгейм ыгъеуцугъэми, гүнэгъу
субъектхэм мы лъэнэйкъомкэ
яишъерыльхэр амыгъэцакъэхэмэ,
юфыр зэшхогыгъэ хъурэп. Фе-
деральнэ гупчэр къыхэмымажьэу
ежъхэм язакъоу акlyачэ ар
къыхыцтэп. АР-м и Лышхъэ
тхыльэу ащ ищикигъэхэр охъ-
тэ благъэм къагъэхъязырынхэу
къафижъэпытагъ, ежъ ышхъэкъэ
ащ ыуж ихъашт. Джащ фэдэу
страхование зышхъэрэ компа-
ниихэм, лэжыгъэр зышфы-
хэрэм якъыхэхынкэ сакыны-
гъэ къызхагъэфенэу хъызмет-
шлаплехэм япащхэм къари-
лиагъ.

Лэжьыгъэм изещэн щынэгъон-

чъэным, машлом щыухъумэгъэ-
ным афэгъэхъыгъэу къэгущыла-
гъэх АР-м хэгъэгу клоц! тоф-
хэмк!э иминистрэу Владимир
Алайрэ УФ-м и МЧС АР-мк!э и
Гъэорышлан!э ипащэ игуадзэу
Андрей Колесниэрэ. Джащ фэдэу
лэжьыгъэхэм афэгъэзэгъэ уша-
тып!э институтхэм япащэу къы-
рагъэблэгъягъэхэм яеплык!э-
хэр къыраотыкыгъэх, лъэпкыы-
к!эхэм якъыхэхын мэкъумэц
хыизмэтш!эп!э инхэм ямызакью,
цык!кыухэри къыхагъэлэжъэнхэм
зэрэфхэхъазырхэр къауагъ.

Зэрэфхэзбазырхэр қалгаатай.
Фермерхэу зэхэсигом хэлажьэхэрэй зыгтэгумэктихэрэй училжэхэр къегушылагъяхэм зеклиами афагъязагъех, ехжэм яеплыкъяхэри къиралотыкъигъэх.
АР-м и Лышхъэв пстэури къызэфихысыжызыз, лэжырыгъэ лъэпкыкъи агъефедэхэрэми, йоныгъо уахтэм изэхэцэн епхыгъэ тофхэу зэхэубытагъэу зэшүаыхынхэу агъэнэфагъяхэмийшүаагъэ инэу къеклонж зэрэшгүйжүүжээр ижилжүүжин.

— Мэкүмэцшылэм илофшэн къин, ау лъэныкъо пстэумкни

шлогоғбас зыхэль йоғеү щыт, — кыбыгайг ащ. — Мығыр лэжырыг бэгьуагъэ ти, кіэзыгъэ имыңеү ар үхүйжыгъяныр пстэумэ анах шыхва. Ашқіл ішпіләттүү ашкы ташууфэхүнөү тыхъазыр.

Пстэумэ ауж АР-м и Лыншхъе инаушыоктә лэжыргъэхэм-кіл Лъэпкү гупчэу П. П. Лукьяненкэм ыңціл зыхырым ипащэу Александр Романенкэмэр дагъэ зыхашыктыхэрэ лэжыргъэхэм апыштый Всероссийскэ шлэнгыгъештэйтпэ институтеу В. С. Пустовойтовым ыңціл зыхырым ипащэ иләнаттэ зыгъяцактэгорэ Вячеслав Лукомецрэ Адыгейим имэкүумәц хъызмет хэхъоныгъэ

ижехшайхъялхын хөхтөн, бие
гэгэшшыгъэнэм ялахышо зэр-
хашшыхъэрэм фэш «Адыгэ Ре-
спубликэм имэкүүмэш хызмет
изаслуженэ юфыш» зыфиорэ
щытхууцэр афагьешшошагь ыкы
ар къэзыушыхъатхэрэ тхыльт-
хэмрэ бъгэхальхъялхэмрэ Къум-
пыл Мурат аритыхъыгъэх. Джаш
фэдэу мы ушэтыгээ институти-
тум ялофышлехэм, джэнч лъэпкь
зэфэшхъяафхэм ыкы дагээ зы-
хашшыкхэрэ лэжийгъэхэм ясе-
лекции изегъеушшомбгүн яла-
хышо зэрхашшыхъагъэм фэш,
АР-м и Лышихъэ зэрафэрэзэр
къызышторэ тхыльтхэр аритыхъы-
лух.

Шыклагъэхэр Кыхигъэшыгъэх

Ыпекіә қызыэрещытұағыз, АР-м и Лышхъяу Күмпіл Мурат мы мафэм Джеджә район сымәджәщымрә поликлиникау аш ҳахъэрәмрә ашылағ.

күй ашт халхын эрэмб аялна в.

Поликлиникам мы уахтэм тъэцкілэжынхэр раашылпэх. Лышихъэр ашт апэ чөхъяль, врачым дэжэ зыхэтхэгъэнэмкэ, тхыльхэм ягъэзеклонкэ, нэмьык льэнькьюхэмкэ льэхъаным амалы-

Іофыгъубэр зы мафэкІэ

кэу кызыдихыгъэхэр зэрэшчэгъэцакІэхэрэм зышигъэгъозагь, цыфуу къеңолпагъэхэм гүшүэгъу афэхъуу. Зымыгъэрэзэгъабэ ашт кыхигъэшчигь. Цыфуу поликлиникэм къеулІэхэрэм яфэо-фашІэхэр зерагъэцакІэхэрэм щыкІагъэхэр хильгъуа гъэх, врачам дэж затхынымкэ амалыкІэхэу щылІэхэр икъу фэдизэу зэрамыгъэфедхэрэм, зэральамыгъэлІэсихэрэм анаэтыраригъэдзагь, охтэ благъэм ахэр дагъэзыхынхэу афигъэтагь.

Нэужум район сымэджэшчэгъэлээр зыщагъеуцуре чыпІэм щылагъ, псөолъэшын йошшэнхэр зынагъэсигъэхэм защигъэгъозагь. Проектым кызэрэшчидэлтигъэхэм, сымэджэшчир квадратнэ метрэ 2800-рэ зэрхууцтыр, къатищэу зэтетышт, чыпІли 100-м ехъумэ ательятэгъе отделении 6-у зэтетигъэшт. Ахэм ямызакъо, квадратнэ метрэ 600 хуурэ пшэрхыапэ ишт.

АР-м и Лышхъэ сымэджэшчир ишын даклоу чыпІэу кыдибуытэрэм изэтегъэпсиханни йош дашэнэу АР-м псаунгъэм икъэухуумэнкэ иминистрэ Мэрэтикю Рустемрэ сымэджэшчир иврач шхъяаэу Наталья Бурмистровамрэ къафигъэптигъ.

Цыфхэм медицинэм ылъеныхыокъ фэо-фашІэхэр икъу фэдизэу афэгъэцекІэгъэнхэр пшээрьиль шхъяаэу зыфагъеуцужхэрэм зэрэшчир ашт кыхигъэшчигь.

— Псаунгъэм икъэухуумэн ехъигъэ учрежденихэм лъеныхыокъ ящыкІагъэр ягъэгъотыгъэнимкэ маклэп тшээрэр, — кыуаагь ашт. — ФАП-хэр, поликлиникэхэр, сымэджэшчир, диагностическэ гупчэхэр кэу

тэшчых, лъэхъаным диштэрэ оборудованиер къетэшчэфы. Ару щитми, медицинэм иофишІэдэгъуу, профессионализмэгъин зыхэль врач епльыныр, пстэуми анаэ кытырагъетынр сымаджэмкэ анах шхъяа. Арышь, республикэм щыпсэухэрэм пшээрьиль эуу кытфагъеуцуре пстэури зэшлотхын фе.

Мы ильэсым сымэджэшчир рагъэжьагъэм ылъапэ аухыщ, ашт сомэ миллиони 4,2-рэ пэлхуащ. КыкІэлъыклюрэ ильэсийн Федеральын гупчэм йэпілэгъуу къытимэ, псөолъэшын йошшэнхэр лъягъэктэшчых. Мы ухьтэм район сымэджэшчир йош зышигъэр 1964-рэ ильэсир ары зашигъяа. Ар жыы хъугъэ, зэтебъеуцожын умыльэкынен, зэхэоним нэсыгъэу комиссием ыгъеунэфыгь. Сымэджэшчир ар заухыкэ ар ыахыжыщ.

Творческэ клоукІэ къахилъхъанэу

УФ-м и Президент илэпчэгъэнэ фонд кыхэхыгъэ мылькумкэ агъэлІэжых Джэдже районным ит станицэу Дондуковскэм поселкэу Новый зыфилорэмрэ культурэм иунхэу адэтхэр. Тури жыы хъугъэх, 1968-рэ ильэсир ары зашигъяа. ЩыкІагъабэ ял. По-селкэу Новэм дэтым пае сомэ миллион 19-м ехъу, станицэу Дондуковскэм дэтым пае сомэ миллион 12,7-рэ къатупшигь.

АР-м и Лышхъэ Джэдже районным зэклом, унитум ягъэлэжчын зынагъэсигъэм зышигъэгъозагь. Унашхъэхэр, электричествэм иркыуапІэхэр, зэрэгэфбэшчир зе-

блахуугъэх, дэпкхэм, юкоцыкылыкыбыкы, ягъэлэжчын рагъэжьагъ. Псөолъэшын йошшэнхэр зынхэм арашылэнхэр фаехэр зашигъэхэм, пстэури кызэрэдамыльтигъэр ашт кыгъэтхыгь. Ахэри кыдаальтигъяхээзэ, шапхъэхэм адиштэу юкы игъом

щитми, АР-м и Лышхъэ щыкагъэхэр кыхигъэшчигь. Унхэхэм арашылэнхэр фаехэр зашигъэхэм, пстэури кызэрэдамыльтигъэр ашт кыгъэтхыгь. Ахэри кыдаальтигъяхээзэ, шапхъэхэм адиштэу юкы игъом

иошшэнхэр зэшчахынхэу, библиотекэр зычэтири агъэцэлэжчынэу ашт афигъэлтигъ. Джаш фэдэу поселкэу Новый зыфилорэм культурэм и Унэу щагъэцэлІэжыхырэм пае оборудованиер кызэрэшчэфыщ ахьщэр кыагъотынэу къариуагь.

— Культурэм иунхэхэр зэрэгэлІэжыхырэм псөуплэхэм якултурнэ щылакэ творческэ клоукІэ кыхилъхъанэу тэгүгъэ,

— ыуагь республикэм илашэ.

— Кыоджэ псөуплэхэм адэсхэм языгъэлэфыгьо ухьтэ зэрэгэлІэшчыр нахьшыу хууним, амал пстэури кызэлІагъэхан альэлкынм тынаэ тет. УФ-м и Президент илэпчэгъэнэ фонд кыхэхыгъэ мылькум кытфатлупшигъэм ишшуагъэкэ социальнэ мэхъан зиэ псөолъабэ дгээлІэжыхын тльэкыгь. Ау ашт имызакъо, цыфхэри псөуплэу зидэсхэм язэтегъэпсихан кыхэлэжъэнхэ фе.

УФ-м и Президент илэпчэгъэнэ фонд кыхэхыгъэ мылькум медицинэм, гъесэнгъэм юкы культурэм яхыгъэ организациехм 2017-рэ ильэсим афэтуупшигъэнэ фэгъэхыгъэ унашьном къэралыгъом илашэ къэтхагь. Мылькур субъект заулэмэ атырагощагь. Адыгейм къелцыкыкы ыгыылтлум, псаунгъэм икъэухуумэнкэ учрежденищим юкы культурэм иуниту ягъэлэжчын пае кыифатуупшигъ. Ахэр зищыкІагъэм пэуугъэхъэгъэнхэм юкы социальнэ мэхъан зиэхэ псөуалъэхэр къэралыгъо шапхъэхэм адиштэу шыгъэнхэм фытегъэпсихъэгъэ проектхэм яхырышын республикэм илашэ ежь ышхъэкэ ынаэ тет.

ХҮҮТ Нэфсэт.



ЩысэтехыпІэ унагъу

Джэдже район гупчэу станицэу Джаджэм щыпсэурэ зэшхъэгъусэхэу Голдов Оксанэрэ Дмитрийрэ сабый 11 ял. Ахэр нахыпэкэ Шэуджэн районным щыпсэущтыгъэх, нэужум Мьеңкүапэ къекложыгъагъэх. Псэукэ амал тэрээз зэрямылэм кыхэкыкІэ, мы ильэсим игъэтхэпэ мазэ УФ-м и Президент и Приемнэу АР-м щылІэм зыкыфагъэзагь. Оксана Голдовам яоффхэм язытет АР-м и Лышхъэ кыифилтагь, йэпілэгъу афэхъунэу къельэуагь.

Сабыйи зэрэс унагъом ильэу республикэм илашэ ыгъэцэлкыагь. Ашт иуашьокъ АР-м иминистрэхэм я Кабинет илэ-

пчэлэгъэнэ фонд сомэ миллионы 2-рэ мин 600-рэ кыхахи, ежь унагъом ишлонгъоныгъэкэ станицэу Джаджэм унэ щафащэфыгь.

Блэкыгъэ шэмбэт мафэм, мэкьюгүм и 9-м, АР-м и Лышхъэу Күмпүл Мурат Джэдже районным зэклом, мы унагъом

дэж ёблэгъагь. Унаклэм пае ар афэгушуагь, ящылІэ-псэукэ зышигъэгъозагь, амалэу ялэхэр зеригъэлэгъутагь. Унагъом гъэучуыалэ шуухафтынэу ритигъ, къелцыкыкхэм хэушхъяфыкыгъэу күшхъяфачхэмрэ нэмыкі джэгольэ зэфэшхъяфхэмрэ афишагъэх.

Голдов Оксанэрэ Дмитрийрэ псэукэ амал тэрэхэр зэрара гъэгъотыгъэхэм пайи, шуухафтынэу афишыгъэхэм апаий республикэм илашэ лъэшэу кызэрэфэрэзэхэр язэдэгүшчэлтигъ щыкІагъэтхыгъ. Псэуплэ зэрафашэфыгъэм имызакъо, нэмыкі лъэнхъохэмкэ социальнэ күлүкхъяхэмэй район администрациием анаэ кызэрэдатыр къалаагь.

Къелцыкыкхэм нахьжъхэм анахи нахь лъэшэу зэрэг шохэрэр къахэшчэу, ахэм шуухафтынхэр зэбгырахыгъэх. Сабый 11-м юшчэу 9-м аныбжь джыри икъугъэп, анахыкІэм ильэсре мэзихырэ ыныбжьыр. А зыр ары зыпари кызхэ-

зымыгъэшчигь, республикэм илашэ къеблэгъагь нахь мышэми, ичъыен зэпигъэуагь.

Күмпүл Мурат унэри, щагури, хатэри кыплыхъагъэх.

Ылэгъутагь эрэзэрэр, унээто лэжъаклоу, зедејэжье зэрэштихэм зэригъэгушхорэр кыхигъэшчигь.

— Сабыйхэр шэн-зеклокэ дахэхэм афэгъэсэгъэнхэмкэ, шхъэкІэфэнгъэрэ лытэнэнгъэрэ зэфашыжъэу пүгъэнхэмкэ шо шуунагъо фэдэхэр щысэтехыпІэу зэрэштихэр пстэумэ анах шхъяа, — ыуагь ашт зэшхъэгъусэхэм зафигъа-зээз. — Сабыйи зэрэс унагъо тиэр нахыбэ хүнэу тыфай. Арышь, демографиер нахыжу хууним, ныгъомрэ йэпілэгъу ятыгъэнимкэ Федеральнэ гупчэр къещакло зыфхъурэ пстэури пхырышыгъэныр тапэки лыдгээкотэшт.

ХҮҮТ Нэфсэт.

Сурэхэр А. Гусевым тырихы-тээз.



Мыхэр уицьыфых, Адыгеир!

Ныбджэгъуныгъэмрэ

(Дзыбэ Ким игукъэкъижъхэр)

Дзыбэ Ким Мыхамэт ыкъор Адыгеимрэ Краснодар краимрэ ащызэльшээрэ хызмет ыкъи политикэ йофышшху. Икъигъэ лэшшэгъум ия 60 – 90-рэ ильэсхэр ары анахъеу иоффшэн ащ кызэльниубытыгъэр. Дэгъоу зышшэрэ ыкъи йоф дэзышшэгъэ цыфхэм кызэралорэмкэ, ыгу ихыгъэу, кызэрлыклоу, зищикиагъэм ыпшэгъу фэхъуным ренэу фэхъазырэу щит. Ау, ищиковыгъэу зыщыхъурэм, пхэшагъэ кызэхигъэфэн ельэкы, ащ дакюи зафэу щит. Сыд фэдэ йофи еплыкэ тъэнэфагъэ фыри, шыхъэихыгъэу ащ игугуу кышыным таукытыхъэрэп.

Шэнэгъэ куу ыкъи опытышкоу иэхэмрэ ахэр непи кызфэдгэфедэнхэ зэрэлтээкъыштхэмрэ кыдэлтытэхи, Дзыбэ Кимэ тельэгъу а уахтэм фэгъэхыгъэ гукъэкъижъхэмкэ тигъэзетеджэхэм кадэгощэнэу, иныбджэгъухэм, кыпэблэгъэ цыфхэм афэгъэхыгъэу кытотэнэу, ищыэнэгъэ щиш пычыгъохэм нэуасэ афишынхэу.

Заор кызежкээм сицыкыгъу, ау ззоуух лъэхъаныр дэгъоу къесашшхы, А уахтэм ыкъи кыкыкэлтыкогъэ ильэсхэм кызтурагъэуау тхамыкэ щылакъу гъомылалхы, щыгыни зышимыкъухэрэм цыфыр зэригъэпүтүрэр.

Шыпкъэ, непэр щылакъэр нэмийкэ, ау, гухэк нахь мышэми, къин зылъэгъоу джыри щылэр маклэп. Экономикэр, ащ ихэхъоныгъэ ельтигъэу цыф жуугъэхэм ящылакъэ нахышу шыгъэнэр — джары сид фэдэ-

упчэхэм джэуап кызэраритжырэм дакюу тызлыгъэсырэ йофыгуабами ишшош къариуаплэштгъэ. Кэгүшүэ зыхъукэ, цыфхэм затырилэтикэу зэрэшмытыр кыхэштгъэ. «Сид пае джыре нэс къэмэштгъэ?» сиуу сызеупчым, сиуу рихыгъ кэлкэу зигъэсэмэркэууз «Шузи сльэгъуугъегоп» кызэрэсилуагъэр.

Тизэдэгүшүэгъу зытэухым ыуж КПСС-м ирайком иапэрэ секретарэу Мацапулин Владимир Алексей ыкъом зэлкэгъу ащ дырилагъ ыкъи Ленинским ыцлэгэ щит колхозым итхамэтэ ыпшэлэсэу Хүнэгэ Алэджыкъо Исхакъ ыкъом дэж күтүрэу Штурбиным иотделение — хызмэтшаплэм иподразделенихэм ащыг горэм пэшэнэгъэ дызэрихъанэр агъакло.

Штурбиным ичыгүхэр сикьоджэ гулсэу Улапэ иколхозэу «Кавказым» ибригадэхэм ащыг горэм ичыгүхэм къапэулъигъэх. А лъэхъаныр сшэу Аскэрбый ащ бригадирэу йоф щишиштгъэ. Йофшэн ельтигъэу Аспланэр арырэ ныбджэгъуныгъэ азыфагу иль хүгъягъэ. Сэри ар сигогагъ. Сирягъусэу ахэм ягубъохэм бэрэ сарытштгъэ. Синэрыльэгъууг түри кэлхүшүхэм зэрэфбанштгъэхэр. Ахэр зэкэрылпльжытштгъэх, зэнэкъокууштгъэх, зэрэгээнэбдэгъууштгъэх.

Уахтэр клоштгъэ. Шээж Асплан (сурэтым ит) тэлкүтэлкүэ иоффшэгъу ашхъадэклэу фежъагъ. Район йофтхабзэхэм, зэлкэхэм специалистхэм ацэлкэ ар къащигүштээ зыхъукэ, йофыгъуу къэуцуухэрэр нахышуу зэшохыгъэнхэмкэ



слон: ащ фэдэ цыфхэр зэкэми агу рехыхыл плон пльэкынштэ, ау ахэр лъэшэу тишикагъэх. О плон эзакъор пхырыкын фаеу пльытэу, цыфмэ яепльыкэ къимыдзэу, ахэм уаклэдэмийкүймэ, ащыгүм сид фэдэ пэшэ ыннатэ зеохъеки, анахъеу етлани цыфхэм йоф адэошлэмэ, зи бгэхъэшшүштэп, уилоф къицкүштэп.

Я 70-рэ ильэсхэм адэжь КПСС-м и Красногвардейскэ район комитет ибюро Хъатикъое пхъэшхъэ-мышхъэ совхозым идиректорэу Шээж Асплан ыухэсигъ. Дзыбэ Аскэрбый Белореченскэ районым хэхъэрэ Бжээдигъуу совхозым ипащуу ытгъэнэфагъ.

Шээжкын зэхэштэн йофхэмкэ илэпэлэсэнэгъэ а ыннатэ дэгъоу кышиштэгъуагъ. Анахъеу ар нэрылтэгъу кызыхъуагъэр Краснодар псыыгыгылээ ылкы къикэу псыр зыкээгэе колхозуу «Заветы Ильича» зыфиорэм хэтхэмрэ ахэм яунагъохэм

Шээжкын зэхэштэн йофхэмкэ илэпэлэсэнэгъэ а ыннатэ дэгъоу кышиштэгъуагъ. Анахъеу ар нэрылтэгъу кызыхъуагъэр Краснодар псыыгыгылээ ылкы къикэу псыр зыкээгэе колхозуу «Заветы Ильича» зыфиорэм хэтхэмрэ ахэм яунагъохэм арысхэмрэ Хъатикъуае къагъекоштгъхэ зэхъур ары.

амалэу щылэхэм ягугуу кышынштгъэ, адиримыгъаштэу янэхъокуу кыхэкъицтгъэ. Сидэу хъуми, Асплан еклонлакъэ илэм ельтигъэу йофыгъуу къэуцуухъэм изэшохынкэ амал гъэнэфагъэхэр дгээунэфынхэ тлээштгъэ. Шыхъэихыгъуу къэ-

арысхэмрэ Хъатикъуае къагъекоштгъхэ зэхъур ары.

Ахэм ягъекоштэн йофыгъуу кызэралорэм дакюу ишхъялт КПСС-м ирайком эхъокуу ихэхээтийнээсэхэхэр ялпэрэ секретархэу Медунов Сергей Федор ыкъомрэ Бэрээдж Нуух Асплан-

чэрые ыкъомрэ планернэ зэлкэхээ а йофыгъом епхыгъэхэм заулэрэ зэрхэлжэгъэхэр. Тэ, районын илашхэм, цыфхэм апаа ашырэ псеуальхэхэр арытиофшэгъу мафэ зыщеджэгъэштгъэ. Зэкэми анахыбэ

зымы кызашуерэмгъэш. Зытэт шыпкъэр ары кыкылэзгъэтхыэр.

Шээж Асплан директор зэхъум, псынкэу йофшэнэхэм опытышур ыэ кыргызхъаэу ригъэжъагъ. Цыфмэ алорэм

Непэ синьбджэгъоу псэухэрэми, дунайм ехыжыгъэхэм инэу сафэраз. Ахэр сиупчээжъэгъу, йэпшэгъу кысфэхъуущтгъэх. Ахэр ары мыхъугъягъэм, сищыэнэгъэ гъогуу нэмийкэу къэскууныгъэли мэхъу. А къаспорэр егъэлтигъащэу зымы кызашуерэмгъэш. Зытэт шыпкъэр ары кыкылэзгъэтхыэр.

зитегъэлкагъэу хүштгъээр совхозым идиректорэу Шээж Асплан ары. Чыпэхэм яофи-тэхъохуу къэуцуухэрэм язэшшохын закъоп ар зыфэгъэзгэгъагъэр. ынэтэшшохэрэ зынгъхэм зафигъэзэн ылтэгъицтгъэ, таубытагъэ хэлээр зигъо йофыгъохэр къашилэтицтгъэ, ахэм еклюлакъэ афырилэр агуригъэон, къыдэгэштэним иоффыгъоки илэпэлэсэнэгъэ кызихигъэфэн ылтэгъицтгъэ.

Зэкэхэмкэ гумекыгъо лъэхъанэр къытэгъуагъэм Аспланэ сэрырэ нахь зэпэблагъэтиштгъэ. Ныбджэгъуныгъээ пытэм лъапсэ фэхъуугъэр пшъэдэгъэлкагъэу тхырэмрэ къиньгъоу къыкъокыгъэхэмрэ ары. Сэ зэрэшшошырэмкэ, таубытагъэ нахь зэпэблагъэ таубытагъэ, зымылапсэ шэдэгъэлкагъэу адрэмшихырэ нахь зэхэштгъэхээ. Цыхъэ зэфэмышынгъэр къызэхъэрэм ныбджэгъуныгъэр ухыгъэ зэрэхъуэр зыншдэгъэтуштэр икью къыдгуроштгъэ. Сэ зэрэлтигъэ илэпэлэсэнэгъэ, ныбджэгъуныгъэр икью зымыуаштгъэ, ащыгүйчээтийнээсэхэхэр ишшүүгэ икью зэхшигъэ. Гупшигээ илэпэлэсэнэгъэ, философий Аристотель ишшүүгэхэр (икью дэдэу къэсмышэжхэм) синьбджэгъэуу къыцтэгъэжъагъэу сиуу ильхээ: «Друг — это одна душа, живущая в двух тела».

Непэ синьбджэгъоу псэухэрэми, дунайм ехыжыгъэхэм инэу сафэраз. Ахэр сиупчээжъэгъу, йэпшэгъу кысфэхъуущтгъэх. Ахэр ары мыхъугъягъэм, сищыэнэгъэ гъогуу нэмийкэу къэскууныгъэли мэхъу. А къаспорэр егъэлтигъащэу зымы кызашуерэмгъэш. Зытэт шыпкъэр ары кыкылэзгъэтхыэр.

Тызэрээнэбдэгъэгъур райони-дэгъоу щаштгъэ, ау ащ зымы мыхъун хильгээштгъэ. Асплан лъэлакъэ зыкы кызашуерэмгъэш. Зытэт шыпкъэр ары кыкылэзгъэтхыэр.

Мыхэр уицЫфых, Адыгеир!

ПШЬЭДЭКІҮЖЫМРЭ ЯХЫЛГАГЬ



щысэу къэсхын. Хъатикъое совхозым кымафэм икъихъэгъум былымхэм апае агъехъазырыгъэ мэкъумрэ уарзэмрэзы чэшым къыкъоцы щыстыгъэх. Райкомым ибюро пхъашэу ащтышыдэгүштиагъ ыкы фэдгъэптыатъ сыйд ишыкъеми былымхэм апае ысыр къызэригъэгъотынэу, продукциен къахъыжын фаеми къыкъыримыгъэчынэу. Райкомым сэ дшъэрэиль къысфишыгъягъ

Сэй тишвэрлыг хысифштын вагь амал зэрийкээ совхозын си- шуягээ езгьеэкынен.

Сыда аш къыкыщтыгъэр? КПСС-м ирайон комитет иалпэрэ секретарэу В.А. Мацапулиным бэ зэфихысыжыгъэр ыкчи мары аш зэрегупшысагъэр: Аслынрэ сэрыре тызэрээ- ныбджэгүм ельтыгъэу амал зэрийкээ нахь пытэу сыйкоуцон, пшъэдэкыжь түми зыфэтхырэ пшъэрлым изэшшохынки къулайныгъэ, хэкыплэ тэрээз къед- гьотын фэягь. Аш фэдэ унашью ышыгъэм укъыпкырыкын хъумэ къыбгурьыонэу щытыгъ юфыр тэрэзээ зэшшотымыхимэ тызэрагъэпшын энштэрэ ыкчи ти- лэнатиеки аш нахыбэрэ тыльык хотэжьын зэрэтымыльэкы- щтыр.

Кынынгъуабэ кызылкызыгъеми, районым иамалхэмкэ совхозым шлокодыгъэ былымысым ипроцент 50 фэдиз лэклэдгъэжъажыгъ. Адрэ къэнагъэмкэ краир кыттделагъ. Асльян еджэ зэхъум ныбджэгъу кыифэхъульгъягъехеми, сэри Ioф сшэ зэхъум ныбджэгъу сферхъульгъягъеми яштуагъэ кытатъягъыгъ. Платлэкъо Мурат Рэмэзан ыкъом — райисполкомым итхъаматэу щитыгъэм Краснодар дэс инэлүа-сэхэр кызылфигъэфедэхи, Iусхэр ильэкъужыгъэнхэмкэ иштогъэшхо кызыгъэклюгъа.

Іофэу узпылъым лъэшэу узылэпищэмэ, бэ піэкіэзырэр, иғьо узфимыфэрэр, іэпэдэлэл

пшырэр. Ары Аспъани къехъулагъэр, Унагъо ышлэнэу игъо хъугъагъэ. Илэнатлекіэ джыри нахъ дэклоеным ишлэнгъэкли, илофшлаклекіли фытегъэпсыхъагъэу щытыгъэми, а лъэхъаным унагъо уйл-умылэр къыдалтытэтштигъэ.

Зэгорэм Аслын къысбуагь ыгу риҳырэ пшъашъэ зэрэшьїэр. Къуаджэу Адэмые щыщунэгьо зэгурыло, унэгьо лэжваклом ипшъашъэ закъо сэри тлэклү сшлэу щытыгъ. Авшэрэ еджаплэр къэзыухыгъе Нешэ Светланэ йэдэб зыхэль пшъашъэ гохьэу щытыгъ. Къоджэ еджаплэм аш щыригъаджэштыгъэх. Бэ темышлэу Аслынрэ арырэ псэогъу зэфхъугъэх. Аш бууж башэ темышлэу М.Р. Платлэкъор Адыгейим исовхозхэм ятрест итхаматэу ашыгъэти, Мыекуапэ щыпсэнүэ клюжыгъэ. Сэрайисполкомым итхаматэу

ЦыкIагъэ горэ зимыIэ цыф щыIэп, ау коллективым зэдегъэштэнүгъэ хэлъэу ившъэрыльхэр ыгъэцакIэхэ зыхъукIэ, щыкIэгъэ зэе-тиIаехэр хэкIокIэжых. Тызэгъусэу ильэсипшI фэдизрэ Iоф зэдэтшIэнэу хъугъэ. А ильэсхэм яшIуагъэ кьысэкIыгъ. Аслъанрэ сэрырэ а лъэхъаным тыныбжыкIагъ, хэукъоныгъэхэри мымакIэу хэтшIыхъэштыгъэх. Ау ежь щэIэгъэшхо хэлъыгъ. Амалэу тиIэхэр нахь шIуагъэ хэлъэу зэрэдгъэфедэштхэм ынаIэ тыригъэтыштыгъ.

сыхадзыгъ, Аслъан партием ирайком иятлонэрэ секретарэу хъугъе. Светэрэ арырэ район гупчэм Клохыгъэх ыкчи нахь тыззепгъунэгъо тыпсэу хъугъе.

Хъяизмэт тофым фэгъэзагъэхэй партийнэ товшлэнүү фежъэхэрэм аш льыптытэй ар

але къихъэштыгъэп. Шъэожъ
Аслъан шъэныгъэ илэу щытыгъ,
жабзэ цыифхэм къадигъоты-
щтыгъ, пшъэдэкъижъ зэрихъырэр
зыкъи зыщигъэгъупшэштыгъэп.
А пстэуми яшуагъэ къекуагъ
юфыкъэр псынкъеу ылэ къихъа-
нымкъэ. Ашкъэ ишуагъэ къыри-
гъэкъыгъ КПСС-м ирайон коми-
тет иапэрэ секретарэу В.А.
Мацапулинми.

Тэ, район, къэлэ комитетхэм ясекретархэм, тиофишІэгъухуэй Краснодар краим исхэм, джащ фэдэу партием ихэку комитет юф щызышІэхэрэм якъэбархэм дэгъую тащыгъозагь. Аышы-бэхэр спэблагъэ хъугъагъэх. Тызыщызэуکіэхэрэм юфшІэным бэрэ тытегущыіеэштыгь, къулай-ныгъэу тиэ хъугъэм ишъэфхэр къызэфэтуатэштыгъэх. Тираи-онхэмкіэ бюром хэтхэм язэфы-щытыкІэхэм, ахэм юф зэра-шІэрэм, цыфыгъэу ахэлтым

тмыгээ цыф щыгэп,
м зэдегъэштэнэгээ
ор ыгъэцакгэхэ зы-
т-гээцахэр хэкгэл-
тъэсипшгээ фэдизрээ гэв

А ильэсхэм яшЦуагъэ
о сэрырэ а лъэхъа-
, хэукъоныгъэхэри
щтыгъэх. Ау ежь
Амалэу тиЦахэр

ыкын нэмүкіхэм татегущыл-
щтыгъ. А пстэуми сэ къахэсхы-
гъэр КПСС-м и Красногвар-
дейскэ райком иапэрэ секре-
тарэу В.А. Мацапулиныр Крас-
нодар краимкэ анах дэгъоу
зэрэштыгъэр ары. Коллекти-
выр аш дэгъоу зэгуригъэон

Къиныгъуабэ къыпыхыгъэми, рай-
оным иамалхэмкіэ совхозым
шюкіодыгъэ былым йусым и процент 50
фэдиз Іэкіедгъэхъажыгъ. Адрэ къэнан-
гъэмкіэ краир къыддеягъ. Аслъан еджэ
зэхъум ныбджэгъу къифэхъугъагъэхэми,
сэри Йоф сшіэ зэхъум ныбджэгъу сфер-
хъугъэхэми яшуюагъэ къытагъэкіигъ.
ШатІэкъо Мурат Рэмэзан ыкъом — рай-
исполкомым итхъаматэу щытыгъэм Крас-
нодар дэс инэйусхэр къызфигъэфедэхи,
Йусхэр игъекъужыгъэнхэмкіэ ишюогъэ-
шхо къыгъэкіогъагъ.

ыльеќкыщтыгъ, зэклеми зэфэдэу афиштыгъ, зэрпащэр илыягъэу кызыфигъзэфедэштыгъэп. Къалорэм клэдэукын, аш елтыгъэу Ioфым ежь ышъхъэкіэ eklonlakIэу фырилэр зышищеклагъэм зэблихъужын ыльеќкыщтыгъ. Лъепкъ хэкум Ioф щыпшэнэм нэшэнэ гъэнэфагъэу илехэм дэгъоу ашыгъозагъ, цыифхэм ыгу афишыгъэу Ioф апишшаштыгъ.

Щыкагэе горе зимыіе цыиф щыләп, ау колективым зедгээрштэнгыэ хэлъяу ившъэрлыхэр ыгъэцаклэхэ зыхъуклэ, щыклэгьэ зэе-түаехэр хэклоклэжых. Ты-
адишэцтыв.

Ау Аслындрэ сэргэрэ нахз эз-
пэблагэ тыхъуштыв: районым
ипшъэрлыхэр зэригтээцклэшт-
хэмклэ хэкынпэхэм талтыхъуныр
ары түуми гухэль шхъялэу
тилагьэр.

Зээг-Гуаэлэр хэвчтэжых. Тыгээгүсээ ильэсипш фэдизэр лофт зэдэтшэнэу хувьгээ. А ильэсхэм яшуагьэ кыысэктигь. Аспъянрэ сэрырэ а лъехъаным тыныбжыклагь, хэуукъоныгъэхэри мыймаклэу хэтшыхъяэштыгъэх. Ау ежь щэлгэешхо хэлтыгь. Амалэу тиэхэр нахь шуагьэ хэльэу зэрэдгээфедэштхэм ынаэл тыргытэштыгь.

Тигай вэр.

Ельциным партийнэ пащэхэу лофт зыдишлэгъяэхэм ямыхъякьхэр ариуаллэхэзэ хабзэр кыыдихыгь. Фэгъэктотэнтигьэ инхэр ялагъяэхэу, яланатлэ ашхьэе ифедэхэмкээ кызыфагъэфедагьэу ылөөз ыгъэмисэштыгъэх. Хабзэм иапшъэрэ лъэгаплэхэм аяшхъяштыгъяэхэм сацыгъуазэп, ау тэ «партием иполевой коман-

Ләжэекүпә гектарым иғъ-
федэнкә, аш шоғъашхо къеғъ-
тыгъэнымкә тирайон хәкумкә
анаҳ дәгъоу алъытәштыгъ.
Владимир Алексей ыкъом
илахьышхо аш зэрхэлтывъэм
уехъырэхъышжынену щитэп.
Районыр къинигъуабэмә ап-
шүеклонымкә (жыуаехэр,
партиим ингөвөй коман-
дирхэм» — район комитетхэм,
къэлэ комитетхэм ясекретар-
хэм, къэлэ исполкомхэм ятхъа-
матэхэм къызэркүю тыпсэу-
щтыгъ. Чыыпә кадрэхэм ялажып
Горбачевымрә нэмымкї итхамэ-
тэшхохэмрә якъэрэбгъягъэ къы-
хэкїу цыф жъугъэхэм бэ
зэрччанаагъэр.


Цыфхэм ягъекошын, пынджалэжкылпем ишын) зишуагъе къекуагъэр цыфхэм язедегъештэнсигъ, язэкъотыныгъ.

Шъэожъ Аслылан а йофыгъо пстэуми язэшшохын чанэу хэлэжъагъ. Хъызмэтшлаплэхэм япашхэу, специалистхэу йоф зыдишилэгъягъехэм льэшэу цыхъэ кызызэрэфашырэм гу льыптэнэу щытыгъ.

Синьобджэгъу цыиф чэфэу, сэмэркъеур икласэу щытыгъ. Тиунагъохэмкэ тызэхэмыхъэузы мафи блэкыщтыгъэп сломи еъзелььеигъащэ мыхъунэу къысшюшы. Тишъхъэгъусэхэми, тиклэлэццыклюхэмги гүфэбэныгъэ зэфырялэ хъугъагъэ. В. А. Манапулиным иунагууи бэрэ къытхахъэштыгъэ.

Улсыр ашынтыгъэх, машнилхэр къащэфыштыгъэх. Аш фэдэ байныгъэм тыклэхъолын эхийнтилагъэл, тыгүи къытфидэштыгъэл. Непэ ар бэмэ ашыгъашэгъонын ыльэкыицт, ау а лъэхъянам ары зэрэштыгъэр. Шъэожъ Аслындрэ сэрырэ а пстэури зэпытчыгъ. Непи ар псэүгъэмэ, къэрар зиэл, шыгынкъеныгъэ зыхэль цыифэу зэрэ-

Аш фэдээр түгү зэфихыгьеу тээвэрээрэхээтэм ювшэнэымк!э хахаасан бэ.



ЛЪЭПКЪ

Адыгэ шхыныгъохэр бэу щызэблахыгъэх, мэкъамэхэм зыщаіэтыгъ, къашъохэм пчэгур агъэнэкыгъэп — блэкыгъэ тхъаумадфэм Рыфабгъо ипсыкъечхыпIэхэм я б-у адигэ хъалыжъом и Мафэ ащыкъуагъ. Мыгъэрэ мэфэкыр нэмыйкъхэм зэратекыщтыгъэр къеклонлагъэхэм ыкчи чэфыгъэхэм япчъагъ.



гъашхэ. Джа чэмхэм къаклэтхырэм ахэтшыкъирэ шхыныгъохэр арых дгъэфедэхэрэр — кьое цыни, гугъи, тхъужъожъыги, зэкэ шэм хэпшыкъышущтыр къыхэтхэх. Ар дэйбуа, шхын къабз.

Тхъагъэпсэу Мэлайчэт лъэныкъоу «Бысымгуащэм ихъалыжъу» зыфиорэмкэ зыкыгъэлэгъуагъ, ащ ыпхъоу Зекъогъу Риммэ «Нысэ Iапэр» ары зэрянекъоу къугъэр.

Джыри зы нэнэжъ мэфэкыр тышырихъыллагъ — ар къудажеу

тхъацур пшэми, хъайуаным илофхэр зеохъэхэм... Пстэуми гүшүэ дахэр яклас, гум ифэбагъэ зыхашэ.

Айшэт джы къызнесыгъэми чэми 3 ыыыгъ. Иоф ышлэ зэхуми ахэр дихъуштыгъэх, «о пешхыиту Iэккыгъэп» фэдэу зи хъуштэп» elo бысымгуащэм.

Зыхэм тхъацур афы, адрэхэм къуаер далхъэ, зэтыральхъажы, ящэнэрхэр адигэ хъакум ытух — хъаку хъалыжъохэр рагъэуцонхэм фагъэхъазырых. Мары Теуцжэ районым къикыгъэ бысымгуащхэу ильес къес пюоми хъунэу мы мэфэкыр шытльэгъухэрэр мэпщэрхъэх. Мэлгош Зурет къудажеу Нэчэрэзые Ѣыщ. Ащ лъэныкъоу «Нанэ

гъохэм уасэ афэзышыгъэхэм япщагъ общественнэ дижениеу «Адыгэ Хасэм» итхъаматэу Лымыщэко Рэмэзанэ, мэкъумэцымкэ Министерствэм, зеконымкэ комитетым, телерадиокомпаниеу «Адыгэим», «Руфа-Тур» зыфиорэ хъызметшланлэм яофышхэхэр ащ хехьагъэх.

Лугъомрэ пшэсимиэ къушхъэхэм ашхъашхых — Ѣыуан куухэр зы сатырэу Ѣытххэу, машор акээ



Мэлгош Зурет.

шыхагъэу мэплых, хъазыры къэхъугъэ хъалыжъохэр ащ рагъэкху, дэгъэ стырым ахэр «Къыщешъох».

Шхыныгъохэр къэхъухэу жюриим еупльэкуфхэкэлэ республикэм иорэдьо ыкчи икъышъою цыкъухэм хъаклэхэр агъээшхэрэр — ямекъамэ рэхъатэу Ѣимыгъэтышхэрэр пчэгум къехъэх, къашъом пстэуми Ѣыраты.

Мы мафэм бэ ахэм афдээр къахэкыгъэр. Блащэпсынэ къикыгъэ Отрец Симэ энэкъоу къум хэлажхэхэу ирайон къи-



Хабзэ зэрэхъугъэу, анахь шхъалэу мы мафэмкэ Ѣытхъэхэр зэнэкъоу хъалыжъу арых. Ахэм лъэныкъуу 5-кэ бысымгощэ 26-мэ закыщаагъэлэгъуагъ — «Нанэ ихъалыжъу», «Мэфэкыр хъалыжъу», «Нысэ Iап», «Бысымгуащэм ихъалыжъу», «Нысэ-хъэхэх хъалыжъу».

Бысымгуащхэхэр республикэм ирайон зэфэшхъафхэм къарыкъыгъагъэх, мы зэнэкъоу нахъябэмкэ Ѣыпелэгъуагъ. Гүшүэл пае, Адыгэкъалэ къикыгъэ Тхъагъэпсэу Мэлайчэт мыш ящэнэрэу хэлажъэ. Изакъоу къекъуагъэп — ышыпхъоу Емтыль Любэ, ыпхъоу Зекъогъу Риммэ, ащ ишшашхэхэу Ане-

ихъалыжъу» зыфиорэмкэ зыкыгъэлэгъуагъ. Хъаку хъалыжъоу ригъеуцощым адигэ къоныр зыхиз къуаер шхъамысэу дельхъэ.

— Тхъацухаклэкэ гъэтэджыгъэ тхъацур ары згъэфедэрэр, — elo Зурет. — Хъалыжъор Iашу хъуным пае къуаер бэу дэпльхъан фае, ащ ушхъасынэу Ѣытхэп. Адыгэ къоными гохы къешы шхыныгъор. Хъалыжъом ишыкъэ сэзыгъэшлагъэр сян, ащ лъэшэу сыфэрэз.

Нэкъушхъапль хъугъэхэу хъалыжъохэр хъакум къырахъжых, жюриим Iэккыгъахъэх. Шхыны-



Тхъагъэпсэу Мэлайчэтрэ (азыфагу дэт) иахыилхэмрэ.

тэрэ Камиллэрэ игъусагъэх. Пшъешъе цыкъухэм хъалыжъо Ѣытхъэхэр арагъаше, ахэм янэ-янэхъэм ягъусэхэу тхъацур афыгъ, хъалыжъохэр зэдалхъягъэх.

— Тянэжь пашхэхэм яижырэ тхъацу шыкъэ къызэстедгъэз-нэнэм, ар къыткэхъухъэхэрэм алтыгъэзэсъыжынным тыпылт, — къеугутэ Мэлайчэт. — Джы зэтепхъэпхъэу къашы хъугъэ дрожжхэр тэ дгъэфедэхэрэр, тхъацухаклэ тэшы, ары хатльхъэрэр. Чэми 5 сыгъ, ащ юфышы сыдэкъожы — нэбгырэ 700 фэдиз еджаплэм Ѣысэ-

Фэдэ къикыгъэ ѩэлбай Айшэт. «Нанэ ихъалыжъу» зыупщэрыхъгъэхэм ари ащыщ. Айшэт ильес 72-рэ ыныбжъ, мы зэнэкъоу ятюонэрэу хэлажъэ. Сабыилл ащ ыплугъ, ахэм къаклэхъухагъэхэу пхъорэлфь ыкчи къорэлфь 11, ахэм къапыфэжыгъэхэу 3 илэх. Мы зэпстэуми янасып къыхыгъ — янэнэжь адигэ хъалыжъом ишыкъэ ишъэфхэмкэ адэгугащэ:

— Угу етыгъэу, шу пльэгъо, гуфэбэнгъэ хапльхъэу Ѣытхын фае, — elo Айшэт. — Зэкэми уадэгүшылэн фае — къэгъагъэм псы клапкъэм,



Щэлбай Айшэт (азыфагу дэт).

къыгъэхэм афэгумэкынэу, пчэгум Ѣытхорэ культурнэ ѡофыгъохэм ахэлэжьэнэу игъо ифэштигъэ. Ащ иорэдхэр арых анахьэу цыфхэм агу екүштигъэхэр, зыкъязыгъэхъуатэштигъэр. Къыхэгъэшыгъэн фае, мы къудажем культурэм и Унэу дэтэм ар ипащ, ильес къес Рыфабгъо Ѣытхохэрэ мэфэкыр зэфэшхъафхэм ащыпльэгъун пльэкъиш — къэбым и Мафи, адигэ къужьым имэфэкы къякъулэ, ащыщхэм язэнэкъоу.



ШИХЫНЫГЬОМ ИЛЬЭПКЬ МЭФЭКИ



Жюриим хэтхэр.



хэм ахэлажьэ, культурнэ йо-
фыгъохэми ашычан.

Джащ фәдэу лъэпкъ мэфэкъ-
хэм ащаපлъэгүн пльэкъыщ
зэльашэрэ археологу, Адыгейим
и Лъэпкъ музей илофышшэу Тэу
Аслъани. Тарихъым, хъишъэм
тишхыныгъохэм чыпшэу ащау-
бытырэр, ахэм афэгъэхъыяньэ
къэбар гъешшэгъонхэр Аслъан
ешшэх, ахэмкэ хъакшэхэм къадэ-
гощэ зэлпты. Мы мэфэкъыри ащ
икъэлтэнхэм къагъэбайгь.

Жюорим уасъ зафишырэ нэүж хъаклэхэм хъалыжъохэм ялэшшүгэе ауплъэкүн амал ялагь. Тильэпкъ шхыныгъо илэшшүгэ зышлэхэрэм ягуалзу ар джыри къызылзякыягъэхагь, зымыуплъеклугъагъэхэу апэрэу зышхыгъэхэри кіэгъожыгъэхэп.

Къыхэгъэшыгъэн фae, жюrim иloф IешIэхыгъэп – мыш фэдиз шхыныгъо IешIум сыдэуштэу




Отрэцц Симэ орэд къело.



анахь дэг्यур къыхэпхыщта? Ау шлох зимиы юфым къеух фэшыгъэн фэягъэ ыкы ар мыш фэд:

“Нанэ ихъалыжъу” зыфиорэ лъэныкъомкіэ анахь дэгъюу альытагъэр Адыгэкталэ къикыгъэ Хъахъукъо Мусльимэт. Мы лъэныкъомкіэ я 2-рэ чыпшэр зыхыгъэр Теуцожъ районым къикыгъэ Мэлгош Зурет, я 3-р — Джэджэ районым щыш Аульэ Биб.

“Мэфэкі хъалыжъор” анахь дэгъоу зышыгъэр Теуцожь районым къикыгъэ Удыкіеко



Шамсэт. Я 2-рэ чыптар зыхынгъэр Адыгэкъалэ щыщ Гъуклэл Сафят, я 3-рэ хъугъэр Кошхъэблэ районым къикыгъэ Шорэ Марьян.

“Нысъ Йап” зыфиөрэ лъэнэ къомкъэ пстэуми къахэштыгъэр Мыекуапэ къикыгъэ Лъэцэрыкъо Асиет. Республикаем икъэлэ шъхьаэ джащ фэдэу Ѣыш я 2-рэ чыыпээр къыдэзыхыгъэ Къэбэхъэ Джэнэти. Кошхъэблэ районым къикыгъэ Анастасия Сепченкэр мы лъэныкъомкъэ я 3-рэ хүгуэ. Джащ фэдэу мы лъэныкъомкъэ къахэштыгъэхэм, бысынгаша анахь ныбжыкъэ-



Анжелэ мы лъэныкъомкэ я 2-рэ хъугъэ, я 3-р Мыекъуапэ Ѣыш Нина Тюляевам ыхыгъ.

Гран-при зыфагъэшьоша гъэр
Красногвардейскэ районым
къикыгъэ Ожъ Ирин.

Нэкъохоныр ары юфыгъо дэгүү пчагъэмэ альапсэр, цыфым кытугушысыгъабэмэ кіэухышу афэхтүгъэр кызылп-къырыкыгъэр. Ушылэмэ нахь дэгүүм ултылесын, ар зэбгээшлэн, щисэтехылэу штэн фае. Непэ тищысэтехылээр тинахыжъхэм кытфагъэнагъэхэхэз бэлэн шагъохэр арых. Ахэр чэтымынэнхэм пae кызэхтымышлэу уахътэм, щылэнгъэу зы чылпэ имытим, кіэм тылтыклизэ тызэсагъэм, лъэпкь нэшанэ зыхэлъям тытезыщынэу ежъагъэм тянэкъокъу. Ары, лъэхъянми тыдиштэн фае, ау нэмыхкхэм та��ыхэзыгъэшырэм, шуклэ тязыгъашлэрэм — тишэнхабзэхэм, тикультурэ, ахэр кызылхэзыхэрэ тишхыныгъохэм зи къатедгъакло хүщтэп. Джашыгъум тылъэпкь, тичыгүү, тимыхъамели, типкыгъо пэпчыи «Адыгэ» зыифилорэ гущылэр аптышт. Аүштэу хъуным зи-лахышу хэзильхъэрэ Бибэхэм яунагьо пстэури афэрразэу зэбгырыкыжыгъэх.

МЭШЛІЭКЪО Сайд.

Дзюдо

Щытхъоу фадорэм зеIэты

Мыекъопэ бэнэпIэ еджапIэм дзюдомкIи самбэмкIи льапсэ фэзышыгъэу, СССР-м изаслуженнэ тренерэу, я ХХ-рэ лэшэгъум Урысыем дзюдомкIэ итренер анахь дэгъоу, кIэлэгъэджэ шIенгъэхэмкIэ докторэу, профессорэу Кобл Якубэ фэгъэхыгъэ шIэжь зэнэкъокъур яхэнэрэу республикэм икъэлэ шьхъаIэ щыкъуагъ.

Ростов, Волгоград, Астрахань, Москва, Воронеж хэкухэм, Краснодар, Ставрополь крайхэм, Къалмыкъым, Башкортостан, Къэбэртэе-Бэлькъарым, Къэрэщэ-Щэрджеэсым, Ингушети-ем, Дагыстан, Севастополь, Санкт-Петербург, Адыгеим яб-нэкъу 166-рэ зэлукIэгъухэм ахэлэхъагъ.

Урысыем и Къэралыгъо Думэ идепутатэу, дунаим самбэмкIэ Ѣгъогъу 11 апэрэ чыпIэр къышыдээхыгъэу Хъсанакъо Мурат, Урысыем дзюдомкIэ ифедерация илъкъоу Дмитрий Новиковыр, СССР-м дзюдомкIэ гъого-гъуи З ичемпионэу, Европэм дышъэ медалыр къышыдээхыгъэу, СССР-м изаслуженнэ тренерэу Авель Казаченковыр, республикэм физкультурэмкIэ Ѣики спортымкIэ и Комитет итхаматэу Дэгүжые Мурат, Адыгэ къэралыгъо университетэм иректорэу Хъунэго Рещыдэ, Кобл Якубэ ишхъэгъусэу Джарэт, упхуухэр, нэмыхъихэр зэхахъэм шьизэлукIагъэх.

Адыгеим спорт иветеранхэу Гостэко Хъумэр, Емык Арамбый, Владимир Гуриным, Къэлэшъэо Пшымафэ, Владимир Дутовыр, Пшыкъаныкъо Долэт, Дэхъужь Сэфэрбый, Джарымекъо Юсыф, Сихъ Майор, Лъэцэр Хъазрэт, Джарымекъо Нурбый, Шагудж Аспълан, Къуекъо Асфар, Къуекъо




Аслъан, фэшхъафхэм Кобл Якубэ иунагъо ыгъэнэфэгъэ нэпээпль шуухъафтынхэр Джарэт аритыхъагъэх.

Урысыем дзюдомкIэ ишхъафтынхэр Дмитрий Новиковыр спортым ѢызэлъашIэхэу Емык Арамбый, Адзынэ Алый, Хъсанакъо Мурат аритыхъагъэх. Спортыменкэ ныбжъыкъу Ульяна Ткаченкам ахъщэ шуухъафтын шафшыгъэх.

Хэгъэгум спортымкIэ и Министерствэ иунашъокъо Джони Липаридзе Урысые категории зилэ судья хъуугъэ. Ар къээзыушхъатырэ тхылъыр Авель Казаченковым къиритыхъыгъ, къы-фэгушуагъ.

Адыгеим инароднэ артистэу, Урысыем и Правительствэ ипре-



мие къызыфагъэшьошэгъэ Къулэ Амэрбий зипэшэ кIэлэцыкъу ансамблэу «Майкопчанкэр» Кобл Якубэ ыцIэ зыфаусыгъэ спорт Унэшхом дахэу къышышьуагъ. Адыгеим, Къэбэртэе-Бэлькъарым язаслуженнэ артистэу Дэзэбэ Мыхамэт адыгэхэм афэгъэхыгъэ ордэзу МэшбашIэ Исхъакъэрэ Тутэ Зауррэ зэдуусыгъэр къыуагъ, залым чIэсхэр аш дэжьуагъэх.

Зэнэкъокъухэр

Кобл Якубэ ыцIэ зыхъырэ спорт еджапIэм ипащэу Klyae Хъазрэт зэхэшэн Ioххэр дэгъоу ыгъэцэлкIагъэх, аш къызэрэти-уагъэу, зэлукIэгъухэр бэнапIэм гъешэгъонэу Ѣыкъуагъэх. Адыгеим Ѣыщхэу хагъэунэфыкIхэрэ чыпIэхэр къыдээзыхъыгъэхэм шуашытэгъэгъуазэ.

Къуижъ Бисльян, кг 73-рэ, апэрэ чыпIэр къыдишыгъ. ХъакIэммыз Айтэч, ятлонэрэ, Бат Аскэр ыкIи Щигъущэ Амир ящэнэрэ хъуугъэх.

Датхуужь Алый, кг 81-рэ, апэрэ чыпIэр къыфагъэшьошагъ. Шъэоцыкъу Рустам, Къэгъээжэй Рустълан, Туллэрэ Айдэмэр ятлонэрэ Ѣики ящэнэрэ чыпIэхэр ахъугъэх.

Ингуш Владимир, кг 90-рэ, ящэнэрэ хъуугъэх. Шъхъэлэхъо Рустам, кг 100-м къехъу, Краснодар краим фэбани, апэрэ чыпIэр къыдишыгъ. Мэлыщэ Ахъ-

мэд мы купым ящэнэрэ чыпIэр къышыдихыгъ.

Дэхъу Азэмэт, кг 60, апэрэ чыпIэр къыфагъэшьошагъ. Мерэм Дамир ятлонэрэ, Pawlo Алый ящэнэрэ хъуугъэх. Николай Шаталовыр, кг 66-рэ, ятлонэрэ чыпIэр къыхъыгъ.

Дэхъу Азэмэт физкультурэмрэ дзюдомрэ я Институт щеджэ. Адыгэ къэралыгъо университетэм иректорат ыгъэнэфэгъэ Кубокыр, шуухъафтынр къыфагъэшьошагъэх. Джэдхэ районым иадминистрации ихэушхъафыкъыгъэ Кубок А. Дэхъум къыдихыгъ.

СпортымкIэ мастер хъуугъэхэри тибэнаклохэм къахэкIыгъэх. Гъэхъагъэ зышыгъэхэм, зэнэкъокъум изэфхъыссыжхэм хэушхъафыкъыгъуэу такытегущы-иэшт.

Тиспортыменхэм ятренерхэм тигуапэу ацэхэр къетэх. Ахэр: Беданыкъо Рэмэзан, Беданыкъо Байзэт, Нэпсэу Бисльян, Бастэ Сэлым, Дэхъу Бисльян, Акъущэ Мыхамод, Хъакурынэ Дамир, Роман Оробцов, Шъэоцыкъу Мурат, Нэджыкъо Рустълан, ХъакIэко Чатиб.

ХагъэунэфыкIхэрэ чыпIэхэр къыдээзыхъыгъэхэм кубокхэр, медальхэр, Ѣытхуу тхыльхэр, нэпээпль Ѣики ахъщэ шуухъафтынхэр аратыхъыгъэх.

Сурэтхэр зэнэкъокъум къы-щытетхыгъэх.



Футбол

Непэ аублэ

Дунаим футболымкIэ изэнэкъокъу непэ Москва щаублэшт. Урысыем ихэшипыкъыгъэ команда Саудовскэ Аравирем дешIэшт. ЗэлукIэгъур пчыхъэм сыхъатыр 6-м рагъэжъэшт.

Хэгъэгү 32-рэ зэнэкъокъум хэлжээшт. Командэхэр купи 8 мэхъух. Урысыем икъэлэ 11-мэ ешIэгъухэр ашыкIоштых. Зэнэкъокъум лылгэлэнхэу нэбгырэ мин пчыагъэ Iækъыб къэралыгъохэм къарыкъыгъ.

Урысыем ихэшипыкъыгъэ

командэ пэшIорыгъэшь ешIэгъухэм ашыкIошт Саудовскэ Аравирем, Египет, Уругвай. Апэрэ чыпIи 2-р къыдээзыхъихэрэ зэнэкъокъум Ѣылтыкъоштых.

Германием, Бразилием, Аргентинэ, нэмыхъихэм якомандэхэр дышъэ медальхэм афэбэнэ-

щхэу къэбархэр зэхэтэхых. Аре щитми, нэмыхъихэм къэралыгъохэм яшIаклохэри яшыпкъеу бэнэштых. Урысыем ихэшипыкъыгъэ команда итренер ѢыхъаIеу Станислав Черчесовыр, ешIаклохэу

Федор Смоловыр, Артем Дзюбэ, Алан Дзагоевыр, нэмыхъихэм къызэралыгъэу, зэлукIэгъухэм афэхъазырх, тагъэгушон ямурад.

Тихэшипыкъыгъэ команда гъэхъагъэхэр Ѣышынхэу фэтэо.

Нэклубъор зыгъэхъазырыгъэр ЕМТЫЛН Нурбый.



Зэхэзыщагъэр
ыкIи къыдээз-
гъэкIыр:

Адыгэ Республикэм лъэпкъ ИофхэмкIэ, IЭКИб къэралхэм ацы-
псурэ тильэпкъ-
гъухэм адиряIэ зэпхы-
ныгъэхэмкIэ ыкIи
къэбар жуугъэм
иамалхэмкIэ и Комитет
Адрессыр:
ур. Крестьянскэр, 236

Редакциер зыдэ-
шыIэр:
385000,

къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,

Редакцием авторхэм
къАлихырэр А4-кIэ
заджэхэрэ тхъа-
зипчагъэкIэ 5-м
емыхъухэрэр ары. Са-
тырхэм азыфагу 1,5-рэ
дэлъэу, шрифтыр
12-м нахь цыкIунуу
шытэп. Мы шапхъ-
хэм адимыштэрэ
тхыгъэхэр редакцием
зэкIегъэкIожых.

E-mail: adyvoice@
mail.ru

Зыщаушихъатыгъэр:
Урысыем Федерацием
хэутийн ИофхэмкIэ, теле-
радиокъэтын-
хэмкIэ ыкIи зэлты-
IЭссыкIэ амалхэмкIэ
и Министерствэ
и Темир-Кавказ
ЧыпIэ гъэлоры-
шапI, зэраушыхъатыгъэ
номерыр

ПИ №ТУ23-00916

Зыщаушихъатыгъэр
ООО-у

«Полиграф-ЮГ»,
385000,
къ. Мыекъуапэ,
ур. Пионерскэр,
268

ЗэкIэмкIи
пчыагъэр

4673

Индексхэр

52161

52162

Зак. 1340

Хэутынм узышы-
кIэтхэнэу Ѣыт уахътэр
Сыхъатыр
18.00

Зыщаушихъатыгъэх
уахътэр
Сыхъатыр
18.00

Редактор

шьхъаIэр

Дэрэв Т. И.

Редактор шьхъаIэм
игуадзэр
МэшлЭкъо
С. А.

ПшъэдэкIыж
зыхъырэ секретарыр
Хурмэ
Х. Х.